

 <p>स्वातंत्र्याचा अमृत महोत्सव</p>		<p align="center">तापी पाटबंधारे विकास महामंडळ, जळगाव (महाराष्ट्र शासन अंगिकृत)</p> <p align="center">अधीक्षक अभियंता, जळगांव पाटबंधारे प्रकल्प मंडळ, जळगांव</p> <p>■ Email ID : sejipc1@gmail.com ■ दूरध्वनी: ०२५७-२३५०३१, २२३५०३२</p> <p>■ गिरणा भवन, आकाशवाणी केंद्रासमोर, आकाशवाणी चौक, जळगांव</p>
---	---	--

जा.क्र.जपाप्रमं/पशा/आ-१/ ५१५५/२०२४

जळगांव पाटबंधारे प्रकल्प मंडळ, जळगांव
दिनांक:- २४/१२/२०२४

प्रति,

अधीक्षक अभियंता,
ईप्रशासन मंडळ,
मुंबई.


विषय :- महामंडळांतर्गत विविध न्यायालयीन प्रकरणांमध्ये कायदे विषयक सल्ला देण्यास कायदे/विधी सल्लागाराची निकड लक्षात घेता अनुभवी निवृत्त न्यायाधीश यांची पूर्ण वेळ महामंडळाचा मुख्यालयी कायदे/विधी सल्लागार म्हणून नियुक्ती बाबत.

संदर्भ:- १. मा.कार्यकारी संचालक, तापी पाटबंधारे विकास महामंडळ, जळगाव यांचे पत्र जाक्र/कांस/तापाविम/आ.२/५२५०/२०२२ दिनांक.२३/१२/२०२२
२. मा.कार्यकारी संचालक, तापी पाटबंधारे विकास महामंडळ, जळगाव यांचे पत्र जाक्र/कांस/तापाविम/आ.२/५२५१/२०२४ दिनांक.१९/१२/२०२४

संदर्भानुसार महामंडळांतर्गत विविध न्यायालयीन प्रकरणांमध्ये कायदे विषयक सल्ला देण्यास कायदे/विधी सल्लागाराची निकड लक्षात घेता अनुभवी निवृत्त न्यायाधीश यांची पूर्ण वेळ महामंडळाचा मुख्यालयी कायदे/विधी सल्लागार म्हणून नियुक्ती बाबतची जाहिरात प्रसिद्ध करणेसाठी ईमेलने PDF व Scan स्वरूपात पाठविण्यात येत आहे.

कृपया सोबत पाठविण्यात येणारी जाहिरात शासनाचे संकेतस्थळावर दिनांक.२७/१२/२०२४ रोजी दुपारी-०१.०० वाजता शासनाचे संकेतस्थळावर (www.wrd.maharashtra.gov.in) यावर प्रसिद्ध करण्यात यावी ही विनंती.

सोबत- जाहिरात एकुण पृष्ठ क्र.१ ते ५


 (य.का.भदाणे) 20/12/2024
 अधीक्षक अभियंता
 जळगांव पाटबंधारे प्रकल्प मंडळ
 जळगांव.

प्रत-मा.कार्यकारी संचालक,,तापी पाटबंधारे विकास महामंडळ,जळगाव यांना माहितीस्तव सविनय सादर.

प्रत-मा.मुख्य अभियंता,तापी पाटबंधारे विकास महामंडळ,जळगाव यांना माहितीस्तव सविनय सादर.

सेवा करार पद्धतीने अनुभवी सेवानिवृत्त न्यायाधीश यांची कंत्राटी पध्दतीवर कायदे/विधीसल्लागार पदावर नेमणूक करण्याबाबत.

तापी पाटबंधारे विकास महामंडळ, जळगांव नियामक मंडळाच्या ६६ व्या बैठकीच्या मंजूर ठरावानुसार तापी पाटबंधारे विकास महामंडळाच्या कायदे विषयक विधी सल्लागार पदावर सेवानिवृत्त न्यायाधीश यांची करार पध्दतीने नेमणूकीचे अर्ज मागवित आहे.

कार्यकारी संचालक, तापी पाटबंधारे विकास महामंडळ, जळगाव यांचे कार्यालयांतर्गत जळगाव, धुळे, नंदुरबार, व नाशिक या जिल्हांकरिताचे एकत्रितपणे सर्व प्रकारची न्यायालयीन कामकाजाकरीता अनुभवी सेवानिवृत्त न्यायाधीश यांची पूर्णवेळ महामंडळाच्या मुख्यालयी कायदे/विधी सल्लागार या पदी कंत्राटी पध्दतीवर नेमणूक करावयाची आहे.


अनुभवी सेवानिवृत्त न्यायाधीश यांची नेमणूक कंत्राटी पध्दतीने अकरा महिनेसाठी करावयाची आहे. कायदे/विधी सल्लागार उमेदवार हा किमान निवृत्त जिल्हा न्यायाधीश असणे आवश्यक आहे. ईच्छुक अर्जदारांनी विहित नमुन्यातील अर्ज शैक्षणिक पात्रता/अनुभव व इ. पुरक कागदपत्रासह अधीक्षक अभियंता, जळगाव पाटबंधारे प्रकल्प मंडळ जळगाव यांच्याकडे दि. १०/०१/२०२४ (सायंकाळी ५.०० वाजेपर्यंत) प्राप्त होईल याप्रमाणे टपालाद्वारे किंवा प्रत्यक्ष सादर करावीत.

अर्जाचे पाकीटावर "सेवानिवृत्त अनुभवी सेवानिवृत्त न्यायाधीश यांच्या कंत्राटी पध्दतीवर नेमणूक करण्याबाबत" असे स्पष्ट लिहून अर्ज सादर करावा. तसेच अर्जासोबत आपले नाव व संपुर्ण पत्ता असलेले दोन (२) रिकामे लिफाफे रुपये ३०/- इतके रकमेचे पोस्ट तिकीट चिटकवून अर्जासोबत सादर करावेत. उपरोक्त दिनांकानंतर प्राप्त झालेल्या अर्जांचा व अपुर्ण असलेल्या अर्जांचा विचार करण्यांत येणार नाही. सदर नेमणूका महामंडळ स्तरावरील निवड समिती मार्फत पात्र उमेदवारांच्या मुलाखतीद्वारे करण्यांत येतील. सदर नेमणूकांचे आदेश हे शासनाच्या अंतीम मान्यतेनंतरच निर्गमित करण्यांत येतील.

कंत्राटी पध्दतीने भरावयाच्या पदांचा तपशिल खालीलप्रमाणे

संवर्ग	विवक्षित कामाचा तपशिल
१	२
अनुभवी सेवानिवृत्त न्यायाधीश विधी सल्लागार (०१ पद)	भूसंपादन, आस्थापना, कंत्राटविषयक व इतर विविध प्रकरणी दिवाणी / जिल्हा / औद्योगिक / कामगार / उच्च / मॅट / सर्वोच्च न्यायालयत येथे सुरु असलेल्या याचिका व उपरोक्त कामांकरीता कायदे विषयक सल्ला देण्यासाठी कायदे/विधी सल्लागार आवश्यक आहे.

सदर नेमणूकीकरीता लागू असलेल्या अटी व शर्ती तसेच अर्जाचा नमुना हा महाराष्ट्र शासनाच्या जलसंपदा विभागाच्या ई-जलसेवा या वेबसाईट <https://wrd.maharashtra.gov.in> चे मुखपृष्ठावर तसेच अधीक्षक अभियंता, जळगाव पाटबंधारे प्रकल्प मंडळ, जळगाव या कार्यालयात उपलब्ध आहेत.



(य.का.भदाणे) 20/12/2024

अधीक्षक अभियंता
जळगाव पाटबंधारे प्रकल्प मंडळ
जळगाव.

सेवानिवृत्त न्यायाधीश यांच्या सदर पदावरील नेमणूका ह्या खालील सर्वसाधारण शर्ती व अटीच्या अधिन राहतील.

१. अर्ज करणा-या सेवानिवृत्त न्यायाधीश यांना त्या पदाच्या कामासाठी लागणारी विशेष अर्हता व न्यायाधीश या पदावर किमान तीन वर्षांचा अनुभव असणे आवश्यक आहे. अर्ज सादर करतेवेळी इच्छुक उमेदवाराचे वय ७० वर्षे पेक्षा कमी असणे आवश्यक आहे.
२. सदर नेमणूक ही अकरा महिन्यांच्या कालावधीसाठी कंत्राटी पध्दतीने आहे. सदर नेमणूक अकरा महिन्यांपेक्षा जास्त कालावधीकरीता वाढविण्याची आवश्यकता भासल्यास नियुक्ती अधिकारी शासन मान्यतेने व उमेदवाराच्या कामाच्या अवलोकनानुसार निर्णय घेतील.
३. कायदे/विधी सल्लागार यांचे कार्यक्षेत्र हे महामंडळाच्या जळगाव, थुळे, नंदुरबार, व नाशिक या जिल्हांकरिताचे एकत्रितपणे न्यायालयीन कामकाजा करिता असेल.
४. नियुक्त उमेदवाराचा त्यांनी विहित कार्यपालन केल्यामुळे महाराष्ट्र शासन सामान्य प्रशासन विभाग, शासन निर्णय क्र.संकीर्ण-२७१५/ प्र.क्र.१००/ १३ मादाम कामा मार्ग, हुतात्मा राजगुरु चौक मंत्रालय मुंबई ४०००३२ दिनांक १७/१२/२०१६ मधील अटी व शर्तीप्रमाणे शासन निर्णयासोबत असलेल्या परिशिष्ट अ नुसार मासिक परिश्रमीक म्हणून त्यांना अनुज्ञेय राहिल.
५. करारपध्दतीने नियुक्ती देण्यांत आल्यामुळे संबंधीतास शासनाच्या कोणत्याही विभागात/संवर्गात सेवा समावेशनाबाबत किंवा सामावून घेण्याबाबत वा नियमित सेवेचा इतर कोणतेही लाभ मिळण्याचा अधिकार/हक्क नसेल याबाबत अर्जदाराने रु.१००/- च्या स्टॅम्पवर प्रतिज्ञालेख देणे बंधनकारक राहिल.
६. अर्ज करणा-या सेवानिवृत्त न्यायाधीश यांनी त्यांची शारीरिक, मानसिक वा आरोग्याच्या दृष्टीने सक्षम असल्याबाबत जिल्हा शल्यचिकीत्सक अधिका-याचे मुळ प्रमाणपत्र सादर करणे बंधनकारक राहिल.
७. करार पध्दतीने नियुक्त झालेल्या अर्जदारास नेमणूक दिलेली कामे पूर्ण करण्याची जबाबदारी संबंधीत व्यक्तीची राहिल व तसे बंधपत्र / हमीपत्र अटी व शर्ती संबंधीत उमेदवाराला मान्य आहेत ह्याबाबतचे उमेदवाराने रु.१००/- च्या स्टॅम्पपेपरवर बंधपत्र देणे बंधनकारक राहिल.
८. अर्ज करणा-या सेवानिवृत्त न्यायाधीश विरुद्ध कोणत्याही प्रकारची विभागीय चौकशी व न्यायालयीन प्रकरण चालू अथवा प्रलंबीत नसावे याबाबत अर्जदारांनी ज्या कार्यालयातून सेवानिवृत्त झाले आहे, त्या संबंधीत कार्यालयाकडून तसे प्रमाणपत्र देणे बंधनकारक राहिल.
९. नियुक्ती प्राधिकारी यांना कोणत्याही वेळी करार पध्दतीवरील सेवा समाप्त करण्याचे अधिकार राहतील.
१०. सदर सेवानिवृत्त न्यायाधीश त्यांच्यावर सोपविलेल्या/पार पाडण्याच्या कामात व्यत्यय निर्माण होईल अशा कोणत्याही कामात गुंतलेला नसावा. अशा अधिकारी यांनी Conflict of interest जाहीर करणे आवश्यक राहिल.
११. करार पध्दतीने नियुक्त झालेल्या सेवानिवृत्त न्यायाधीश यांना आवश्यक प्रसंगी दौरा करावा लागल्यास त्यांना त्यांच्या निवृत्तीच्या वेळच्या वेतनमानास अनुसरून प्रवास भत्ता व दैनिक भत्ता अनुज्ञेय राहिल.

११. करार पद्धतीवरील सेवानिवृत्त न्यायाधीश यांनी त्यांना प्राप्त होणा-या कागदपत्रे / माहिती, कामाबाबत व आधारसामग्री बाबत गोपनीयता पाळणे बंधनकारक राहिल.
१३. नियुक्त सेवानिवृत्त न्यायाधीश यांनी त्यांच्यावर सोपविलेले कामकाज निश्चित केलेल्या कालावधीत पूर्ण करणे आवश्यक राहिल. नेमून दिलेले काम समाधानकारक नसल्यास कोणतेही सबळ कारण न देता त्यांची सेवा समाप्त करण्यात येईल.
१४. अर्ज करणा-या सेवानिवृत्त न्यायाधीश यांनी शेवटच्या पाच वर्षांच्या गोपनीय अहवालाची प्रतवारी संबंधित कार्यालयाकडून प्रमाणीत करून तसे प्रमाणपत्र सादर करावे, तसेच प्रशस्तीपत्र / नैपुण्यपूर्वक काम केले असल्यास तसे प्रमाणपत्र व विभागीय चौकशी चालू अथवा प्रस्तावीत नाही असे प्रमाणपत्र अर्जासोबत जोडण्यात यावे.
१५. करार पद्धतीने नियुक्त झालेल्या अर्जदारास सेवाकाळात काही नैसर्गिक अपघात व काही आजार उद्भवल्यास कोणत्याही परिस्थितीत कार्यालय/शासन त्यास बांधील/ जबाबदार राहणार नाही.
१६. अर्ज करतेवेळी सेवानिवृत्त न्यायाधीश यांनी त्यांचे कुटूंब निवृत्तीवेतन मंजुरीचे, महालेखापाल कार्यालयाचे आवश्यक दस्तऐवज सादर करावेत.
१७. करार पद्धतीने नियुक्त झालेल्या अर्जदाराने नियुक्तीच्या ठिकाणी नियुक्ती आदेश निर्गमित झालेल्या दिनांकापासून १५ दिवसांचे आत रुजू होणे बंधनकारक राहिल अन्यथा सदर नियुक्ती आपोआप संपुष्टात येईल.
१८. मुलाखतीवरील पात्र उमेदवारांना पत्र ईमेलद्वारे/पोस्टाद्वारे व भ्रमणध्वनीवर कळविण्यांत येईल. यास्तव अर्जदारांनी आपल्या वैयक्तिक माहितीत त्यांचा ईमेल पत्ता व भ्रमणध्वनी क्रमांक देणे बंधनकारक आहे. तसेच मुलाखतीसाठी पात्र व निवड झालेल्या उमेदवारांची यादी अधीक्षक अभियंता, जळगाव पाटबंधारे प्रकल्प मंडळ जळगाव यांचे सूचना फलकावर तसेच वेबसाईटवर प्रसिध्द करण्यांत येईल. अंतीम निवड झालेल्या अर्जदारांना वैयक्तिक ईमेलद्वारे/पोस्टाद्वारे कळविण्यांत येईल.
१९. करार पद्धतीने नियुक्त करण्यात येणा-या सेवानिवृत्त न्यायाधीश यांना कोणत्याही प्रकारचे प्रशासकीय व वित्तीय अधिकार राहणार नाहीत.
२०. अर्जासोबत वरील अटी व शर्तीनुसार नमूद सर्व कागदपत्रांच्या मुळ / प्रमाणित छायाप्रती सादर करणे बंधनकारक राहिल. कागदपत्रे अर्जासोबत प्राप्त न झाल्यास अर्ज अपूर्ण समजून नाकारण्यात येईल.
२१. उपरोक्त अटी व शर्ती व्यतीरीक्त शासन/ नियुक्ती अधिकारी वेळोवेळी ठरवतील त्या अटी व शर्ती अंतीम राहतील


 (य.का.भदाणे) 20/12/2024
 अधीक्षक अभियंता
 जळगांव पाटबंधारे प्रकल्प मंडळ
 जळगांव.